


कालिन्चोक गाउँपालिका, दोलखा
प्रदेश नं ३
नेपाल

रेम्बो ट्राउट तथा मत्स्य विकास कार्यक्रम
कार्यान्वयन कार्यविधि
२०७५



कालिन्चोक गाउँपालिकाद्वारा पारित
रेम्बो ट्राउट तथा मत्स्य पालन कार्यविधि २०७५/११/६

रेन्बो ट्राउट विकास कार्यक्रम कार्यान्वयन कार्यविधि

२०७५

पृष्ठभूमि

रेन्बो ट्राउट माछा पालन प्रविधिको विकास एवं विस्तारबाट मध्य तथा उच्च पहाडी क्षेत्रमा विद्यमान रहेका चिसोपानीका स्रोतहरुको उपयोगबाट ग्रामीण समुदायको आम्दानी र रोजगारी बढ़िको अतिरिक्त थप खाद्य सुरक्षाको सुनिश्चितताका लागि हाल देशमा वार्षिक रूपमा करिव ३.१५ हेक्टर जलाशयको रेसवेहरुबाट र पोखरीबाट ३१५ मेट्रिक टन भन्दा बढी ट्राउट माछा उत्पादन तथा बजारीकरण भइरहेको छ । प्रत्येक वर्ष नयाँ नयाँ ट्राउट फार्महरु निर्माण र प्रवर्द्धन विस्तारका लागि कृषक तथा व्यावसायीहरु तीव्र रूपमा माग बढि रहेको छ । साथै ट्राउट माछाको भुरा उत्पादनमा र आपूर्ति निजि क्षेत्रमा पूर्ण रूपमा भर पर्नु परनिर्भरता भएको विद्यमान अवस्थामा ट्राउट ह्याचरी पनि विस्तार गर्न उत्तिकै आवश्यक रहेको छ । यसका लागि सरकारी तथा निजि क्षेत्रको भूमिकालाई प्रभावकारी रूपले संचालन गर्न कृषक व्यावसायिसंग सहकार्य गर्ने उद्देश्यले यस बहुत कालिन्चोक रेन्बो कार्यक्रम अन्तर्गत सहभागितात्मक ट्राउट विकास कार्यक्रम र ट्राउट ह्याचरी निर्माण तथा व्यवस्थापन कार्यक्रमहरु आगामी वर्षहरुमा सञ्चालन गर्ने उद्देश्यले यो कार्यविधि तयार गरिएको छ । विगत वर्षहरुमा ट्राउट विकास कार्यक्रम राष्ट्रिय कृत्रिम तथा जलाशय मत्स्य विकास कार्यक्रम, काठमाडौंले सञ्चालन गर्दै आएकोमा वर्तमान अवस्थामा राज्यको पुनः संरचना भएसंगै यो कार्यक्रम सञ्चालन गर्ने गरी तयार गरिएको छ । यो कार्यविधि (कृषि शाखा र राष्ट्रिय प्राकृतिक तथा कृत्रिम जलाशय मत्स्य विकास कार्यक्रम, बालाजु, काठमाडौंसँगको प्राविधिक सहकार्यमा कार्यान्वयन गरिने छ ।

परिच्छेद १

प्रारम्भिक

१. संक्षिप्त नाम र प्रारम्भ

(क) यो कार्यविधिको नाम कालिन्चोक रेन्बो ट्राउट विकास कार्यक्रम कार्यान्वयन कार्यविधि २०७५” हुनेछ ।

(ख) यो कार्यविधि स्वीकृत भएको मितिबाट तुरुन्त प्रारम्भ हुनेछ ।

२. परिभाषा

विषय र प्रसङ्गले अर्को अर्थ नलागेमा यस कार्यविधिमा-

- (क) ‘कार्यक्रम’ भन्नाले कालिन्चोक रेन्बो ट्राउट विकास कार्यक्रम अन्तर्गतका (अ) सहभागितात्मक ट्राउट विकास कार्यक्रम (आ) ट्राउट ह्याचरी निर्माण एवं व्यवस्थापन कार्यक्रमहरु बुझ्नु पर्दछ ।
- (ख) ‘स्थानीय तह’ भन्नाले कालिन्चोक गाउँपालिका भन्ने बुझ्नु पर्दछ ।
- (ग) ‘स्थानीय तह’ (कृषि शाखा) भन्नाले कालिन्चोक गाउँपालिकाको (कृषि शाखा) बुझ्नु पर्दछ ।
- (घ) ‘राष्ट्रिय कार्यक्रम’ भन्नाले राष्ट्रिय प्राकृतिक तथा कृत्रिम जलाशय मत्स्य विकास कार्यक्रम, काठमाडौं भन्ने बुझ्नु पर्दछ ।
- (ङ) ‘कार्यक्रम कार्यान्वयन समिति’ भन्नाले रेन्बो ट्राउट विकास कार्यक्रम अन्तर्गतका कार्यक्रमहरु कार्यान्वयनका लागि गठित कार्यक्रम कार्यान्वयन समितिलाई बुझ्नु पर्दछ ।
- (च) ‘मत्स्य ह्याचरी’ भन्नाले अण्डाबाट बच्चा कोरले सुविधा सहितको मत्स्यबिज उत्पादन गर्ने थलो बुझ्नु पर्दछ ।
- (छ) ‘मत्स्य प्राविधिक’ भन्नाले कृषि सेवा, मत्स्य समूहको सहायक स्तरको र अधिकृत स्तरको प्राविधिक कर्मचारी भन्ने बुझ्नु पर्दछ ।

(ज) ‘प्राविधिक पक्ष’ भन्नाले ट्राउट माछापालन, सम्भाव्यता अध्ययन, कार्ययोजनाहरूको मूल्यांकन र भए गरेका कार्यहरूको अन्तिम प्रतिवेदनसमेत दिने गरी कार्यादिश पाएको राष्ट्रिय कार्यक्रमभन्ने बुझनु पर्दछ ।

३. कार्यक्रम सञ्चालनको लक्ष्य एवं उद्देश्य

लक्ष्यः

- रेन्वो ट्राउट माछापालनको थप क्षेत्र विस्तार गर्दै ट्राउट मत्स्य बिज उत्पादन र आपूर्ती गर्ने
- रेन्वो ट्राउट माछाको उत्पादन र उत्पादकत्व बढाउने ।

उद्देश्यः

- सम्भाव्य क्षेत्रमा रेन्वो ट्राउट माछापालन व्यवसायलाई व्यावसायिक रूपमा विस्तार गरी रोजगारी एवं आयआर्जनमा बढ़ि गर्ने ।
- रेन्वोट्राउट माछापालनको क्षेत्र विस्तार भएसँगै ट्राउट माछाको भुरा उत्पादन र आपूर्तीका लागि ह्याचरी निम सहयोग पुऱ्याउने ।
- उल्लेखित कार्यक्रम सञ्चालन गर्दा कृषक व्यवसायीलाई भौतिक संरचना निर्माण र विस्तार गर्न अनुदान सहयोग गरिने ।

परिच्छेद २

कार्यक्रम सञ्चालन प्रक्रिया

४. कार्यक्रम सञ्चालन सम्बन्धमा देहाय बर्माजिमको प्रकृया अपनाउने

- (क) यी कार्यक्रमहरु रेन्वो ट्राउट माछापालन गर्न नयाँ रेशव पोखरी निर्माण गर्ने र पहिले नै यस्तो कार्य सञ्चालन गरिरहेका दुवै प्रकृतिका कृषक व्यवसायीहरु मध्येबाट छनौट गरी फार्मको भौतिकण पूर्वाधार निर्माण र विस्तारको लागि अनुदान दिइने छ । तर नयाँ कार्यक्रम गर्न चाहनेलाई बढी प्रार्थमिकता दिइने छ ।
- (ख) यी कार्यक्रमहरु कालिन्चोक गाउँपालिका मार्फत राष्ट्रिय कार्यक्रमको प्राविधिक सहकार्यमा सञ्चालन हुने छ ।
- (ग) यी कार्यहरु सञ्चालनको लागि सम्बन्धित पन्थ दिनको सूचना आव्हान हुने छ ।
- (घ) कालिन्चोक गाउँपालिका भित्र व्यवसाय सञ्चालन गर्न चाहने इच्छुक सबै नागरिकले यस कार्यक्रममा रितपूर्वक योजना सहित आवेदन गर्नु पर्नेछ ।
- (ङ) रितपूर्वक प्राप्त भएका कार्ययोजना सहितका आवेदनहरूको सम्पूर्ण पक्षको प्राविधिक कार्य गरी प्राप्त भएको मूल्यांकन प्रतिवेदनका आधारमा कार्यक्रम कार्यान्वयन मूल समितिले अन्तिम छनोट गर्नेछ ।
- (च) कार्यक्रम कार्यान्वयन मूल समिति निम्न अनुसार गठन हुनेछ ।

१ कालिन्चोक गाउँपालिका प्रमुख वा निजले तोकेको पदाधिकारी – संयोजक

२ कालिन्चोक गाउँपालिका प्रमुख वा नीजले तोकेको महिला सदस्य – सदस्य

३ कालिन्चोक गाउँपालिकाको सामाजिक विकास समिति संयोजक – सदस्य

४ कालिन्चोक गाउँपालिकाको प्रशासकीय अधिकृत – सदस्य

५ कालिन्चोक गाउँपालिकाको इन्जिनियरिङ शाखाको प्रमुख-सदस्य

६ कालिन्चोक गाउँपालिकाको कृषि विकास शाखा प्रमुख-सदस्य सचिव

७ कालिन्चोक गाउँपालिकाको पशु विकास शाखा प्रमुख -सदस्य

परिच्छेद ३ अनुगमन व्यवस्था

५. अनुगमन/मूल्यांकन व्यवस्था : कार्यक्रमको अनुगमन तथा मूल्यांकन देहाय बमोजिम हुनेछ ।

यी कार्यक्रमहरुको अनुगमन तथा मूल्यांकन , कार्यक्रम कार्यान्वयन मूल समिति, राष्ट्रिय प्राकृतिक तथा कृत्रिम जलाशय मत्स्य विकास कार्यक्रम, मत्स्य विकास निर्देशनालय, कृषि विभाग र कृषि विकास मन्त्रालयबाट हुनेछ । कृषक व्यवसायीबाट रितपूर्वक प्राप्त आवेदनहरुको सबै प्राविधिक पक्षको कार्य, सम्भाव्यता अध्ययन, कार्य मूल्यांकन र अनुगमनको व्यवस्था स्थानीय तहको समन्वयमा राष्ट्रिय प्राकृतिक तथा कृत्रिम जलाशय मत्स्य विकास काठमाडौंले गर्नेछ भने अन्तिम छनोट कार्यक्रम कार्यान्वयन मूल समितिले गर्नेछ ।

परिच्छेद ४ कार्यक्रम सञ्चालन गर्दा पूरा गर्नु पर्ने शर्तहरु

१. यो कार्यक्रम सञ्चालन गर्ने कालिन्चोक गाउँपालिकाले सम्बन्धित क्षेत्रका ट्राउट माछापालन गर्न चाहने र ट्राउट माछापालन गरी रहेका इच्छुक नेपाली नागरिकहरुबाट आवेदन माग गर्न पन्थ दिने (अनुसूची १ बमोजिम) प्रकाशित गरी आवेदनहरु (अनुसूची २ बमोजिम) माग गर्नेछ ।
२. यसरी प्रकाशित भएको सूचनाका आधारमा इच्छुक नेपाली नागरिकहरुले आफ्नो विस्तृत कार्य योजना (अनुसूची ३ बमोजिम) सहित आवेदन दिनु पर्नेछ ।
३. कालिन्चोक गाउँपालिकामा प्राप्त हुन आएका आवेदनहरुको प्राविधिक पक्ष, सम्भाव्यता अध्ययन र कार्य योजनाहरुको मूल्यांकन राष्ट्रिय कार्यक्रमले गर्नेछ ।
४. कार्यक्रम कार्यान्वयन मूल समितिले कार्य योजनाहरुको अन्तिम छनोट गर्दा राष्ट्रिय कार्यक्रमले स्थलगत सम्भाव्यता अध्ययन र सल्लाह सुझावहरुलाई आधार बनाउनु पर्नेछ ।
५. आवेदकहरुको स्थलगत सम्भाव्यता अध्ययन गरी राय, सल्लाह र सुझावहरु दिन राष्ट्रिय प्राकृतिक तथा कृत्रिम जलाशय मत्स्य विकास कार्यक्रमले मत्स्य प्राविधिकहरुलाई कालिन्चोक गाउँपालिकाको समन्वयमा सम्बन्धित क्षेत्रमा खटाउने छ ।
६. आवेदकहरुको सम्पूर्ण प्राविधिक पक्षको कार्य गरी मूल्यांकन समेत गर्न राष्ट्रिय प्राकृतिक तथा कृत्रिम जलाशय मत्स्य विकास कार्यक्रम, बालाजुबाट गरिनेछ र सोको अन्तिम छनोट एवं अनुमोदनका कार्यक्रम कार्यान्वयन समिति समक्ष पेश गरिने छ ।

परिच्छेद ५ विविध

६. प्रचलित कानुन लागु हुने : कालिन्चोक गाउँपालिकाबाट पारित भएको मिति देखि लागु हुनेछ ।
अन्य व्यवस्थाका सम्बन्धमा प्रचलित कानून बमोजिम हुनेछ ।
७. अन्तिम व्याख्या : यस कार्यविधिको बुझाईमा द्विविधा भएमा कालिन्चोक गाउँपालिका र प्राविधिक पक्षको कुनै कुरा रहेछ भने राष्ट्रिय प्राकृतिक तथा कृत्रिम जलाशय मत्स्य विकास कार्यक्रमले गरेको व्याख्या अन्तिम हुनेछ ।
८. अनुसूचीमा हेरफेर गर्न सक्ने : यस कार्यविधिमा संलग्न अनुसूचीहरु कालिन्चोक गाउँपालिका (राष्ट्रिय प्राकृतिक तथा कृत्रिम जलाशय) मत्स्य विकास कार्यक्रम समेतको सल्लाहमा आधारमा परिमार्जन गर्न सकिने छ ।

९. खारेजी तथा संशोधन : कालिन्चोक गाउँपालिकाबाट आवश्यकता अनुसार यस कार्यविधिमा विधिपूर्वक संशोधन तथा खारेजी गर्न सक्नेछ ।

१०. अनुदान प्रवाह गर्दा राष्ट्रिय प्राकृतिक तथा कृत्रिम जलाशय मत्स्य विकास कार्यक्रमबाट खटाइएका प्राविधिकहरूले नापजांच गरी पेश गरेको कार्य प्रगति प्रतिवेदन वा गाउँपालिका कार्यालय कुषि शाखाको अनुगमन प्रतिवेदनको आधारमा पहिलो किस्ता वापत बढीमा ५० प्रतिशत र बाँकी रकम सम्पूर्ण कार्य सम्पन्न प्रतिवेदन प्राप्त भएपश्चात कार्यान्वयन मूल समितिको सिफारिसमा भुक्तानी दिइने छ ।

११. रकम भुक्तानी गर्दा सम्बन्धीत व्यवसायीको बैंक खातामा भुक्तानी दिइने छ ।

१२. यस कार्यविधि अनुसार राष्ट्रिय कार्यक्रमले गर्ने प्राविधिक कार्यहरूको लागि दैनिक तथा भ्रमण खर्च राष्ट्रिय कार्यक्रमको खर्चबाट नपुग भएमा कालिन्चोक गाउँपालिकाले व्यहोनु पर्ने छ ।

१३. कालिन्चोक रेन्वो ट्राउट विकास कार्यक्रम अन्तर्गत उल्लेखित कार्यक्रम सम्पन्न गरे कृषक/समूह/सहकारीलाई देहाय बमोजिम अनुदान रकम राष्ट्रिय कार्यक्रम बाट अन्तिम प्रतिवेदन लिएपछि भुक्तानी दिइने छ ।

१४. भुक्तानी विधि निम्नानुसार हुनेछ ।

क्र.सं.	विवरण	अनुदान रकम(रु.)	कृषकको दायित्व	भुक्तानी विधि	
१	सहभागितात्मक ट्राउट विकास कार्यक्रम				
१.१	कम्तीमा ५० घ.मी. रेसवे निर्माण पानी व्यवस्थापन	प्रति प्याके ५,००,०००/- अनुदान	अनुदान रकम कुल लागत खचको ५० भन्दा बढी हनेछैन	सम्बन्धित स्थानीय तहबाट राष्ट्रिय कार्यक्रमका प्राविधिक प्रतिवेदन(इन्जिनीयरिङ शाखाको कार्य सम्पन्न प्रतिवेदन र कामको बील पेश गरेपछि व्यवसायीको खातामा चेकबाट भुक्तानी पठाउने व्यवस्था गरिने ।	
१.२	अनुगमन एवं प्रशासनिक खर्च	लागतको २.५ प्रतिशत			
२	ट्राउट याचरीह निर्माण एवं व्यवस्थापन				
२.१	ट्राउट ह्याचरी निर्माण एवं विस्तर र आवश्यक सामग्री तथा औजार उपकरण व्यवस्थापन	प्रति ट्राउट ह्याचरी १०,००,०००/- अनुदान	अनुदान रकम कुल लागत खचको ५० भन्दा बढी हनेछैन	सम्बन्धित स्थानीय तहबाट राष्ट्रिय कार्यक्रम प्राविधिक प्रतिवेदन(इन्जिनीयरिङ शाखाको कार्य सम्पन्न प्रतिवेदन र कामको बील पेश गरेपछि व्यवसायीको	

			खातामा चेकबाट भुक्तानी पठाउने व्यवस्था गर्ने
२.२	अनुगमन एवं प्रशासनिक खर्च	लागतको २.५ प्रतिशत	प्रशासनिक एवं आवश्यकता र औचित्यताको आधारमा छनो अनुगमन कार्यको लागि स्थानीय तहले अनुदान रकम बढीमा २.५ प्रतिशत खर्च गर्न सक्नेछ ।

सहभागीतात्मक ट्राउट विकास कार्यक्रमको अनुदान व्यवस्था

क्र.सं.	विवरण	कार्यविधि	भुक्तानी विधि	
१	१.१	कार्य विवरण	कम्तीमा ५० घ.मि. रेसवे निर्माण एवं पानी व्यवस्थापन सम्बन्धित स्थानीय तहबाट राष्ट्रिय कार्यक्रमको प्राविधिक प्रतिवेदन(इन्जीनियरिङ शाखाको कार्य सम्पन्न प्रतिवेदन र कामको बील पेश गरेपछि व्यवसायीको बैंक खातामा भुक्तानी पठाउने व्यवस्था गर्नेछ) ।	
२	२.१	अनुदान व्यवस्था	प्रति प्याकेज रु. ५०००० अनुदान र अनुदान रकम कुल लागत खर्चको ५ प्रतिशत भन्दा बढी हुने द्वैन ।	सम्बन्धित स्थानीय तहबाट राष्ट्रिय कार्यक्रमको प्राविधिक प्रतिवेदन, इन्जीनियरिङ शाखाको कार्य सम्पन्न प्रतिवेदन कामको बिल पेश गरेपछि व्यवसायीको बैंक खातामा भुक्तानी पठाउने व्यवस्था गर्नेछ ।
३	३.१	प्रशासनिक खर्च	लागतको २.५ प्रतिशत सूचना जारी, सम्भाव्यता अध्ययन, अनुगमन तथा कार्य सम्पन्न प्रतिवेदन समेतको खर्चहरु समावेश गरिएको	

निर्माण एवं व्यवस्थापन कार्यक्रमको अनुदान व्यवस्था

ट्राउट ह्याचरी

क्र.सं.	विवरण	कार्यविधि	भुक्तानी विधि
१	१.१	कार्य विवरण कम्तीमा माउमाछा र नसरी रेशवे पोखरी निर्माण माउमाछा व्यवस्थापन, ह्याचरीको सबै संरचना निर्माण एवं पानि व्यवस्थापन	सम्बन्धित स्थानीय तहबाट राष्ट्रिय कार्यक्रमको प्राविधिक प्रतिवेदन इन्जीनीयरिङ शाखाको कार्य सम्पन्न प्रतिवेदन र कामको बील पेश गरेपछि व्यवसायीको बैंक खातामा भुक्तानी पठाउने व्यवस्था गर्नेछ ।
२	२.१	अनुदान व्यवस्था प्रति प्याकेज रु. १००००० अनुदान र अनुदान रकम कूल लागत खर्चको ५० प्रतिशतभ बढी हुनेछैन ।	सम्बन्धित स्थानीय तहबाट राष्ट्रिय कार्यक्रमको प्राविधिक प्रतिवेदन(, इन्जीनीयरिङ शाखाको कार्य सम्पन्न प्रतिवेदन र कामको बील पेशगरेपछि व्यवसायीको बैंक खातामा भुक्तानी पठाउने व्यवस्था गर्नेछ ।
३	३.१	प्रशासनिक खर्च लागतको २.५ प्रतिशत	सुचना जारी, सम्भाव्यता अध्ययन, अन्तर्राष्ट्रीय अनुदान तथा कार्य सम्पन्न प्रतिवेदन समेतको खर्चहरु समावेश गरिएको

अनुसूची- १

रेन्वो ट्राउट विकास कार्यक्रम कार्यान्वयन कार्यविधि २०७५

सूचना ।

सूचना ॥

सूचना ॥॥

यस को आ.व. २०७५/०७६ को स्वीकृत वार्षिक कार्यक्रम अनुसार रेन्वो ट्राउट विकास कार्यक्रम कार्यान्वयन कार्यविधि २०७५ अन्तर्गत (सहभागितात्मक गाउँपालिका ट्राउट विकास कार्यक्रम) ट्राउट ह्याचरी निर्माण एवं व्यवस्थापन अनुदान सम्बन्धी मत्स्य विकास कार्यक्रमको माध्यमबाट सम्भाव्य क्षेत्रमा रेन्वो ट्राउट माछा व्यवसायलाई बढ़ाव रुपमा सञ्चालन गरी रोजगारी एवं आयआर्जनमा बढ़ि गर्ने उद्देश्य रहेको हुंदा यस स्थानीय तहको ईच्छुक सम्भाव्य नेपाली नागरिकहरुबाट कार्यक्रम अनुसार छुट्टा-छुट्टै दरखास्त आव्हानको लागि यो सूचना प्रकाशित गरिएको छ । यो सूचना प्रथम पटक प्रकाशन भएको मितिले पन्थ दिन भित्र कार्यालयमा तोकिएको ढांचा अनुसारको फाराम कार्ययोजना सहित आवेदन दिनुहोला । आवेदन साथ तपसिल अनुसारका कागजातहरु संलग्न राख्न समेत यसै सूचनाद्वारा सुचित गरिन्छ ।

तपसिल

१. रु. १०।- को टिकट टांसी अनुसूची २ अनुसारको-पत्रआवेदन ।
२. अनुसूची ३ अनुसारको संक्षिप्त कार्ययोजना प्रस्ताव ।
३. नेपाली नागरिकताको प्रमाणित प्रतिलिपि ।
४. अन्य प्रमाणित प्रमाण पत्रहरु(तालिम, शैक्षिक योग्यता, अनुभव, आदि) ।

५. फर्म/समूह/समिति/सहकारी सम्बन्धित निकायमा दर्ता भएको प्रमाणपत्रको प्रतिलिपि र नविकरणको प्रतिलिपि, वा व्यवसायि कृषक भए जग्गाधनी प्रमाण पुर्जाको प्रतिलिपि, जग्गा भाडामा लिई कार्य गरेको/गर्ने भए कम्तीमा ५ बघैको अधिकारिक करार पत्र र करारमा लिएको जग्गाको धनीपुर्जाको प्रतिलिपि ।
६. फर्म/समूह/समिति/सहकारीका सदस्यहरु वा व्यक्तिगत कृषकको परियोजना प्रस्ताव पेश गर्न र परियोजना छनौट भएमा कार्यान्वयन गर्ने प्रतिबद्धता ।
७. सम्बन्धीत बडा कार्यालयको सिफारिस ।

पुनश्च : आवेदन दिन चाहने फर्म/समूह/समिति/सहकारी वा व्यक्तिगत कृषकले माथि उल्लेखित कार्यक्रममा अलग अलग आवेदन पेश गर्न सक्नेछन ।

आवेदन-पत्र, संक्षिप्त कार्ययोजना प्रस्ताव र प्रतिबद्धतापत्रको ढांचा एवं संक्षिप्त कार्यक्रम विवरण फाराम यस कार्यालयहरुबाट प्रतिलिपि प्राप्त गर्न सकिने छ ।

अनुसूचि-२

कालिन्धोक ट्राउट विकास कार्यक्रम कार्यान्वयन कार्यविधि २०७५

आवेदन पत्र

श्रीमान प्रमुख ज्यु
कालिन्धोक गाउँपालिका सुनखानी, दोलखा

विषय : अनुदान सहयोग कार्यक्रम उपलब्ध गराइ दिने बारे।

महोदय,

मलाई/हार्मीलाई मिति.....मा यस कार्यलयबाट प्रकाशित सुचना अनुसार अनुदान सहयोग प्राप्त गाउँपालिका रेम्बो विकास कार्यक्रम अन्तर्गत

(अ) सहभागितात्मक बृहत ट्राउट विकास कार्यक्रम।

(अ) ह्याचरी निर्माण एवं व्यवस्थापन अनुदान।

कार्यक्रम गर्ने तीव्र इच्छा भएकोले सुचना माग भए बमोजिम तपशिल अनुसारको कागजपत्रहरु यसै निवेदनका साथ संलग्न राखी यो निवेदन पेश गरेको छु/छौ।

तपशिलका कागजपत्र

१, अनुसूचि ३ अनुसार संक्षिप्त कार्ययोजना प्रस्ताव।

२, नेपाली नागरिकताको प्रमाणित प्रतिलिपि।

३, सम्बन्धित जिल्लाको कृषि कार्यलयको सिफारिस।

४, फर्म/समुह/समिति सहकारी सम्बन्धित कार्यलयमा दर्ता भएको प्रमाणपत्रको प्रतिलिपि र नवीकरणको प्रतिलिपि वा व्यक्तिगत कृषक भए जग्गा धनीको धनि पुर्जाको प्रतिलिपि।

५ अन्य प्रमाणित प्रमाण पत्र (तालिम, शैक्षिक योग्यता, अनुभव आदि)

६, बैदेशिक रोजगारबाट फर्केको खण्डमा पासपोर्टको प्रतिलिपि।

७, संक्षिप्त कार्यक्रमको विवरण फारम।

८, फर्म/समुह/समिति सहकारी सदस्य वा व्यक्तिगत कृषकको परियोजना प्रस्ताव पेश गर्न र परियोजना छानौट भएमा कार्यान्वयन गर्ने प्रतिबद्धता पत्र।

फर्म/समुह/समिति सहकारी भए
संबन्धित संस्थाको ठेगाना

निवेदकको
नाम

छाप

ठेगाना

अनुसूची-३

रेन्वो ट्राउट विकास कार्यक्रम कार्यान्वयन कार्यविधि २०७५ संक्षिप्त कार्ययोजना

आवेदन प्रस्ताव पत्र

उद्यमीको नाम थर :.....

ठेगाना:वार्ड नं. गाउ/टोल.....जिल्हा

सञ्चालन गर्न खोजेको व्यवसाय र स्थान :

सहयोग स्वरूपमाग गरेको अनदान रकम/लगानी रु. आफ्नो लगानी रकम रु.

आफ्नो पारिवारिक श्रम :

व्यवसायवाद उत्पादन होने वस्तु : उत्पादित कषि वस्तुको परिमाण :

बजारयोग्य परिमाण :

व्यवसायले वातावरणमा नकारात्मक प्रभाव पार्दू/ पाउँन ?

सम्पर्क नम्बर : _____

ठेगाना: गाउँ / नगरपालिका बड़ा नं. जिल्ला :

व्यवसाय संचालन गरिने स्थान :

सञ्चालन गरिने कार्य विवरण :

व्यवसाय गरेको भए, विगत कति वर्ष देखि निरन्तर गरिरहेको वर्ष महिना

व्यवसायको लागि श्रमको व्यवस्थापनः(क) पारिवारिक (ख) बाहिरबाट (ग) दबै

फर्म/समह/समिति/सहकारी वा व्यक्तिको तर्फबाट सही गर्नेको

१८

सम्पर्क फोन नं.

संस्थाको छापः (संस्थाको हकमा)

पदः

८५

स्थिति-

अनुसूची ४

सहभागितात्मक ट्राउट विकास कार्यक्रम
कृषक व्यवसायीहरुबाट प्राप्तकार्य योजना मूल्यांकन फाराम ढाँचा

अनुसूची-५
प्रतिबद्धता पत्रको ढाँचा

..... मिति २०७५/..../....को सूचना अनुसार कालिन्चोक रेन्वो ट्राउट विकास

कार्यक्रम कार्यान्वयन कार्यविधि, २०७५ अन्तर्गत(अ) सहभागितात्मक कालिन्चोक ट्राउट विकास कार्यक्रमवा(आ) ट्राउट

ह्याचरि निर्माण एवं व्यवस्थापन अनुदान कार्यक्रममा सहभागिताका लागी संक्षिप्त कार्ययोजना प्रस्ताव सहितको आवेदन गरेका/नगरेका छु/छौ। उक्त कार्यक्रममा छनौट भएमा कार्ययोजनामा उल्लेख भए बमोजिमको कार्य गर्ने गरि ५(पांचगरी वर्षघ सम्म ट्राउट माछा उत्पादन वा ट्राउट माछा भुरा उत्पादन तथा वितरण कार्यलाई निरन्तरता दिनेछु/दिनेछौ र परियोजना बीमा समेत गर्ने प्रतिबद्धता व्यक्त गर्दछु/ छौ। कुनै निकायबाट आर्थिक सहयोग प्राप्त नगरेको र संचालित कृयाकलापबाट वातावरणलाई कुनै असर नपुऱ्याउने व्यहोरा समेत स्पष्ट पार्न चाहन्छु/चाहन्छौ।

प्रतिबद्धता अनुरूपको कार्य नगरेमा नेपाल सरकारको ऐन कानुन बमोजिम सहुला, बुझाउला ।

ईति सम्बत २०७३/..../.... रोज.....शुभम ।

नाम, थर :

संस्था भए संस्थाको नाम :

ठेगाना :

दस्तखत :

मिति :

संस्थाको छाप :

औठाको छाप :

दायां	बायां
-------	-------

अनुसूची- ६

सम्झौताको ढांचा

स्थानीय तह रेन्वो ट्राउट विकास कार्यक्रम कार्यान्वयन कार्यविधि २०७५को अनुसूचिको ४ बमोजिम कार्यका लागि कृषक/संस्थासंग गरिएको सम्झौता-पत्र

(यस भन्दा पछाडि पहिलो पक्ष भनिने) द्वारा सञ्चालन गरिने चालु आर्थिक वर्ष २०७५/०७६ को स्वीकृत वा कार्यक्रम अनुसार सहभागितात्मक ट्राउट विकास कार्यक्रम कार्यान्वयन गर्ने छनौट भएका कृषक/संस्था
श्री.....(यस भन्दा पछाडि दोस्रो पक्ष भनिने) विच तपसिलका शर्तहरूको अधिनमा रहने कार्यक्रम सम्पन्न गर्न यो सम्झौता गरिएको छ।

तपसिल

१. पहिलो पक्षलाई दोस्रो पक्षले कालिचोक रेन्वो ट्राउट विकास कार्यक्रम कार्यान्वयन कार्यविधि २०७५ को-
अनुसूचि ३ अनुसार पेश गरेको कार्य योजना प्रस्ताव अनुरूप आफूले गर्नुपर्ने(पचास)५०घ.मी. रेश्वे निर्माण तथा पानी व्यवस्थापन अनिवार्य रूपमा र टुयांकि निर्माण, माछा भुरा,दाना,जाल/हाफा/स्कूपनेट खरिद तथा ट्राउट माछा उत्पादनका लागि अन्य आवश्यक भौतिक पूर्वाधार निर्माण/विकासका लागि प्राप्त हुने बढीमा ५,००,०००।-(पाँच लाख) अनुदान सहयोग र निजी लगानी कम्तीमा रु. ५,००,०००/- (पाँच लाख) गरी कम्तिमा रु. १०,००,०००/- (दश लाख) बराबरको लागत इष्टिमेट एकमुष्टि पेश गर्नुपर्ने छ।
२. यो सम्झौता गरेको मितिले १० दिन भित्र दोस्रो पक्षले आफूले गर्ने भौतिक पूर्वाधार विकासका कामको लागत, इष्टिमेट तयार गराई र अन्य कार्यहरू खरिद तथा व्यवस्थापनको हकमा कृषक/संस्था स्वयम्भूत वा प्राविधिकको सहयोग लिई इष्टिमेट तयार गरी पहिलो पक्षलाई संगसंगै बुझाउनु पर्नेछ।
३. अनुदान प्रवाह गर्दा पहिलो पक्षले दोस्रो पक्षलाई व्यवसाय सञ्चालनको लागि कार्यविधि र कार्ययोजना अनुसार सम्पन्न कार्य प्रगतिको प्राविधिक प्रतिवेदन र रनिङ बीलको आधारमा प्रचलित आर्थिक नियमानुसार पहिलो पटक बढीमा(पचास ५०% प्रतिशत) र बांकी हुन आउने रकम कार्य सम्पन्न भए पश्चात् उपलब्ध गराउने छ। दोस्रो पक्षले रकम भुक्तानी प्राप्त गर्नका लागि लागत इष्टिमेट बमोजिम कार्य सम्पन्न फाईनल बील, सामग्री खरिदको मूल्य अभिवृद्धि कर सहितको बील र डोर हाजिरी फारम पहिलो पक्षलाई बुझाउनु पर्नेछ। कृषक/अनुदान रकम भुक्तानी प्रयोजनको लागि सम्बन्धित कृषक/संस्थाको बैंक खाता, मूल्य अभिवृद्धि कर तथा स्थायी लेखा नम्बर अनिवाय कार्यालयलाई उपलब्ध गराउनु पर्नेछ। बील बमोजिमको रकममा १.५ प्रतिशत अग्रिम आयकर कट्टा गरी बैंक भुक्तानी चेक मार्फत गरिने छ।
४. पहिलो पक्षले सम्बन्धित ट्राउट कृषक/संस्थाको प्राविधिक क्षमता विकासका लागि आवश्यक प्राविधिक सेवाटेवा उपलब्ध गराउने छ।
५. पहिलो पक्षले कृषक/संस्थाबाट पेश भएको कार्य योजना अनुसार दोस्रो पक्षले सम्झौतामा उल्लेख गरेका शर्त बमोजिम नियमित रूपमा कार्य सञ्चालन गरे/नगरेको अनुगमन गर्नेछ।
६. यस सम्झौतामा उल्लेख गरिएको कार्यहरू गर्दा परी आउने कुनै पनि असहज परिस्थिति/प्राकृतिक प्रकोप/भवितव्य जिम्मेवारी स्वयम् दोस्रो पक्षको हुनेछ। आदिको

७. दोस्रो पक्षले २०७५ साल जेठ मसान्त भित्र सम्झौता अनुसारका कार्यहरु सम्पन्न गरी २०७५ आषाढ १५ गते भित्र नियमानुसार भुक्तानी लिई सक्नु पर्नेछ । यस सम्झौतामा उल्लेख भएको बाहेक अन्य काम/कारबाही/व्यहोरा आदिको हकमा प्रचलित नियम बमोजिम हुनेछ ।
८. दोस्रो पक्षले पहिलो पक्षसंग गरेको सम्झौता अनुसार कार्य नगरेमा, ढिलासुस्ती/लापरबाही गरेमा वा अन्य व्यवधान खडा गरेमा प्रचलित नियमानुसार पन्थ दिन पहिले अग्रिम सूचना दिइ सम्झौता रद्द गर्न सक्ने छ ।
९०. यस सम्झौतामा जे सुकै उल्लेख गरिएको भए तापनि वृहत्तर रेन्वो ट्राउट विकास कार्यक्रम कार्यविधि बमोजिम २०७५ सञ्चालन गरिने सहभागितात्मक ट्राउट विकास कार्यक्रम सञ्चालनको लागि सम्बन्धित निकायबाट कार्यक्रम कार्यान्वयन एवं निर्देशिकामा थप परिमार्जन, संशोधन वा अन्य कुरा लेखी आएमा सोही अनुसार हुनेछ ।

पहिलो पक्षको तर्फबाट :

नाम : :

पद :

दस्तखत :

मिति :

कार्यालयको छाप :

रोहबर :

१

२

३

सम्पर्क फोन.....

दोस्रो पक्षको तर्फबाट :

पद : प्रोपाइटर/व्यवस्थापक

दस्तखत :

मिति :

औठाको छाप : दायां